



د قرآن او حدیث څخه

د حج لارښود

لیکوال:

فضيلة الشيخ علي بن سلمان الحمادي

ژباړن:

لقمان حکیم حکمت

www.larkhud.com





د اسلامي لارښود سائټ

له www.larkhud.com

ليکلي موافقي پرته هېڅ چا ته

اجازت نه ورکوي چې نشریات

بي په کتابي بڼه نشر او اشاعت

کړي، دا عمل اخلاقي او قانوني جنايت بولي، د خلاف

ورزی په صورت کې د هر ډول محکمي بشپړ حقوق

لری. په درنښت |

له قرآن او حديث شخه

د حج لارښود

ليکوال: فضيلة الشيخ علي بن سلمان الحمادي

ژباړن: لقمان حكيم حكمت

بسم الله الرحمن الرحيم
الحمد لله رب العلمين، وأشهد أن لا اله الا الله وحده لا شريك
له وأشهد أن محمدا عبده ورسوله، اللهم صل وسلم عليه
وعلى آله وأصحابه أجمعين، وبعد:

هر مسلمان په دې پوهيږي چې حج د اسلام مهم ركن دى، په
حديث كې راځي عبدالله بن عمر رضي الله عنه فرمايي چې
رسول الله صلى الله عليه وسلم فرمايي [بُنِيَ الْإِسْلَامُ عَلَى
خَمْسٍ، عَلَى أَنْ يُعْبَدَ اللَّهُ، وَيُكْفَرَ بِمَا دُونَهُ، وَإِقَامَ الصَّلَاةِ،
وَإِيتَاءَ الزَّكَاةِ، وَحَجِّ الْبَيْتِ، وَصَوْمِ رَمَضَانَ] (۱).

ژباړه: اسلام په پنځه شيانو جوړ شوى دى، دا چې د الله
عبادت وكړى شي او له هغه پرته په نورو كفر وكړى شي،
زكات وركول او حج كول او د رمضان روژه نيول.

حج د قران او حديث او اجماع له مخې واجبي

حكم لري:

(۱) صحيح مسلم: (۱۶)



الله پاک فرمايي: [وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا وَمَنْ كَفَرَ فَاِنَّ اللّٰهَ غَنِيٌّ عَنِ الْعَالَمِيْنَ] (۲)

ژباړه: حج کول د توان په مهال په خلکو باندې د الله حق دی او څوک چې کفر وکړي نو الله پاک له مخلوق څخه غني باچا دی.

شيخ الاسلام ابن تيميه رحمه الله وايي: د (عَلَى) کلمه د وجوب حکم لري او په ځانگړي توگه بيا هغه وخت چې مستحق يې ذکر شي، له دې کبله وروسته ترې الله پاک وويل (وَمَنْ كَفَرَ فَاِنَّ اللّٰهَ غَنِيٌّ عَنِ الْعَالَمِيْنَ) دا د دې بيان دی چې که د توان په حالت کې يې څوک د وجوب عقیده ونه لري نو کافر کيږي. (۳)

او له نبوي سنت يې په وجوب دليل دا دی چې:

(۲) سورت آل عمران: (۹۷)

(۳) شرح عمدة الفقه



نبي صلى الله عليه وسلم فرماي: (أَيُّهَا النَّاسُ قَدْ قَرَضَ اللَّهُ عَلَيْكُمُ الْحَبَّ فَحُجُّوا) (٤)

د حج په کولو باندې نبي کریم صلی الله علیه وسلم ډېره تيزي ورکړې ده، د عبدالله بن عباس رضي الله عنه نه روايت دی چې نبي صلی الله علیه وسلم فرمايي: (عَجِّلُوا الْخُرُوجَ إِلَى مَكَّةَ ، فَإِنْ أَحَدَكُمْ لَا يَدْرِي مَا يَعْرِضُ لَهُ مِنْ مَرَضٍ أَوْ حَاجَةٍ) (۵)

له اجماع څخه د حج په فرضيت دليل دا دی چې د حج په فرضيت باندې ټول هغه علماء چې په شروطو سينگار دي يوه

(٥) حلية الأولياء: (٧ / ١١٤)



خوله دي، په فرضيت باندې يې اجماع ابن المنذر، ابن حزم او نووي رحمهم الله ذکر کړې ده. (٦)

ابن کثير رحمه الله وايي: ډېر حديثونو په راغلي دي چې حج د اسلام رکن، ستن او لويه قاعده ده، او ټولو مسلمانانو پرې ضروري اجماع کړې ده، د نص او اجماع د دلالت له مخې حج په مسلمان باندې په عمر کې يو ځل فرض دی. (٧)

د حج له وجوب څخه د منکر حکم:

امام نووي رحمه الله وايي: څوک چې د اسلامي واجباتو له احکامو نه لکه د رمضان روژه، زکات او حج او داسې نور، يا د زنا او شرابو له تحريم چې په حرمت يې اجماع شوې ده منکر شي نو که چرته د انکار يې د خواصو او عوامو په مجلسونو کې مشهور وي نو انسان مرتد دی، او که چرته ايکې يواځې خواص (علماء) ترې خبر

(٦) مراتب الاجماع: (٤١) د ابن حزم ليکنه، الاجماع:)

(٧) تفسير ابن کثير: (٧٠/٢)

وي نو انسان نه کافر کيږي خو مونږ به ورته وربښايو
چې صحيح مسئله داسې او داسې نه ده ... (۸)

حج په انسان باندې په عمر کې يو ځل فرض دی:

له ابوهريره رضي الله عنه نه روايت دی چې مونږ ته
رسول الله صلى الله عليه وسلم خطبه ويله نو ويويل:
(أَيُّهَا النَّاسُ قَدْ فَرَضَ اللَّهُ عَلَيْكُمُ الْحَجَّ، فَحُجُّوا)، فَقَالَ
رَجُلٌ: أَكُلَّ عَامٍ يَا رَسُولَ اللَّهِ؟ فَسَكَتَ حَتَّى قَالَهَا ثَلَاثًا،
فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: " لَوْ قُلْتُ: نَعَمْ
لَوَجَبَتْ، وَلَمَّا اسْتَطَعْتُمْ"، ثُمَّ قَالَ: «ذُرُونِي مَا تَرَكْتُكُمْ،
فَإِنَّمَا هَلَكَ مَنْ كَانَ قَبْلَكُمْ بِكَثْرَةِ سُؤَالِهِمْ وَاخْتِلَافِهِمْ
عَلَى أَنْبِيَائِهِمْ، فَإِذَا أَمَرْتُكُمْ بِشَيْءٍ فَأَتُوا مِنْهُ مَا اسْتَطَعْتُمْ،
وَإِذَا نَهَيْتُكُمْ عَنْ شَيْءٍ فَدَعُوهُ)



ژباړه: اى خلكو! الله پاك درباندي حج فرض كړى دى نو حج وكړئ، نو يو سړي درې ځله وويل: ايا په هر كال كې؟ خو نبي صلى الله عليه وسلم خاموش و، بيا نبي صلى الله عليه وسلم وويل: كه مې درته (هو) ويلي ول نو درباندي به فرض شوى وي او بيا به ستاسو طاقت نه و، چې زه خاموش پاتې كېدم نو تاسو مې پرېږدئ، له تاسو څخه مخكې امتونه له خپلو پيغمبرانو څخه ډېرو پوښتنو او په خپلو پيغمبرانو باندې اختلاف هلاك كړي دي، زه چې درته په څه شي امر وكړم نو دومره يې وكړئ چې ستاسو توان وي او چې له څه شي مو رابند كړم نو پوره ورڅخه رابند شئ.

امام نووي رحمه الله وايي: د دين علماؤ پ دې اجماع كړې ده چې په انسان باندې حج او عمره په زندگۍ كې



يو ځل فرض دي خو كه څوك نذر وكړي نو د نذر په شرط ورباندې وفاء واجب ده. (۹)

د عمرې كولو حكم:

د عمرې حكم او د مكې باشندگانو او د نور كليو ښارونو باشندگانو ترمنځ علماء اختلاف لري.

د مكې باشندگانو اړوند يې حكم دا دى چې

علماء كرام وايي: سمه دا ده چې واجب پرې نه ده، ځكه د عمرې معنا زيارت او ملاقات دى، او دا معنا د هغه چا په حق كې صحيح كيږي چې د مكې باشنده نه وي، دا د امام احمد رحمه الله مذهب دى او شيخ الاسلام ابن تيميه او نورو علماؤ يې قول راجح گڼلى دى.

(۹) شرح النووي على مسلم: (۷۲ / ۸)



اما له مکې پرته د نورو ځایونو باشندگانو متعلق یې حکم دا دی چې:

په دې مسئله کې راجح مذهب له حنابله او شافعیانو د جمهورو علماؤ مذهب دی چې په عمر کې یو ځل په انسان باندې واجب ده، له دلیلونو څخه یې یو د عائشې رضي الله عنها حديث دی چې هغه وایي ما رسول الله صلى الله عليه وسلم ته ویل: (هَلْ عَلَى النِّسَاءِ مِنْ جِهَادٍ؟ قَالَ: " نَعَمْ، عَلَيْهِنَ جِهَادٌ لَّا قِتَالَ فِيهِ: الْحَجُّ وَالْعُمْرَةُ) (۱۰)

ژباړه: ایا په ښځو باندې جهاد شته؟ هغه وویل: هو په دوی داسې جهاد فرض دی چې جنگ جگړه پکې نشته، حج او عمره .

(۱۰) مسند احمد: (۲۵۳۲۲) سنن ابن ماجه: (۲۹۰۱)



او د نبي صلى الله عليه وسلم د (عَلَيْنَهَن) کلمه د اصول فقه په علم کې په وجوب دلالت کوي.

ايا حج سمدستي فرض کيږي؟

کله چې هم په مسلمان باندې حج د خپلو شروطو سره څنگه شته شي نو حج کول پرې واجبيږي، خو ايا حج به سمدستي په همدغه کال کې کوي او که نه خپلې طبعي ته به يې وروسته کوي؟

صحيح مذهب ورپکې د جمهورو علماؤ مذهب دی چې سمدستي په ياد کال کې پرې حج واجبيږي، ځکه د عبدالله بن عباس رضي الله عنه په حديث کې راځي چې د الله پيغمبر صلى الله عليه وسلم فرمايي: (تَعَجَّلُوا إِلَى الْحَجِّ - يَعْنِي: الْفَرِيضَةَ - فَإِنْ أَحَدَكُمُ لَا يَدْرِي مَا يَغْرِضُ لَهُ) (۱۱)



ژباړه: په فرضي حج کولو کې بېرته وکړئ، ځکه تاسو کې هېڅ چا ته پته نشته چې ورته پېښېږي؟
او له عمر رضي الله عنه نه روايت دي فرمايي: د دې هوډ مې کړی دی چې لرو پرتو علاقو ته استازي واستوم د هغو خلکو پلټنه وکړي چې حج پرې فرض شوی دی او نه يې کوي نو چې جزیه ورباندې کېږدي، قسم په الله چې دوی مسلمانان نه دي، قسم په الله چې دوی مسلمانان نه دي. (۱۲)

مسئله: که څوک د حج لپاره مالي توان لري خو بدني کمزورتيا لري حج نه شي کولی ايا حج کول پرې لازم دي؟

علماء کرامو دا توان دوه تقسيمه کړی دی:

(۱۲) الآربعون حديثاً، د امام اجري ليکنه، امام منذري وايي: سند يې حسن دی.

البدر المنير: ۶ / ۳۹



داسې عجز چې له منځه تللو امېد يې کېدلی شي،
ترڅو چې دا عجز وي نو د حج فوري ادا ساقطوي .

که عجز داسې وي چې مستمر وي او د صحت يې هېڅ
اميد نه وي لکه څوک مزمن ناجوره وي، نو دا پرې

واجبېږي چې د حج په ادا کې بل څوک نائب مقرر

کړي، ځکه د عبدالله بن عباس رضي الله عنه حديث

دی چې يوې خثعمۍ ښځې له نبي صلی الله عليه وسلم

څخه وپوښتل: (إِنَّ فَرِيضَةَ اللَّهِ عَلَى عِبَادِهِ فِي الْحَجِّ

أَدْرَكْتُ أَبِي شَيْخًا كَبِيرًا، لَا يَثْبُتُ عَلَى الرَّاحِلَةِ، أَفَأَحُجُّ

عَنْهُ؟ قَالَ: «نَعَمْ»، وَذَلِكَ فِي حَجَّةِ الْوَدَاعِ) (۱۳)

ژباړه: په بندگانو باندې د الله فرض عبادت (حج) مې

پلار په داسې حالت کې راگير کړ چې په سورلی نه شي

ټنگېدلی ایا زه ورڅخه حج کولی شم؟ هغه ورته وویل:
هو، او دا پېښه په حجة الوداع کې منع ته راغلې وه.

تنبیه:

دنائب في الحج کې دا شرط ده چې خپله به یې مخکې
حج کړی وي، د الله عبدالله بن عباس رضي الله عنه
حديث دی چې نبي صلى الله عليه وسلم له يو سړي
څخه واورېدل: (لَبَّيْكَ، عَنْ شُبْرُمَةَ، فَقَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ: «مَنْ شُبْرُمَةُ» قَالَ: قَرِيبٌ لِي، قَالَ:
«هَلْ حَاجَبَتْ قُطٌّ؟» قَالَ: لَأَ، قَالَ: «فَاجْعَلْ هَذِهِ عَنْ
نَفْسِكَ، ثُمَّ احْجُجْ عَنْ شُبْرُمَةَ» (۱۴)

ژباړه: ای الله! د شبرمه په نیابت حج ته حاضر شوی یم،
رسول الله صلى الله عليه وسلم ورته وویل: شبرمه
څوک دی؟ هغه وویل: زما خپلوان دی، هغه ورته وویل:



ايا تا كله حج كړى دى؟ سړي وويل: نا، هغه ورته ويل:
دا حج له ځان څخه وكړه او بيا يې له شبرمه څخه وكړه

واخر دعوانا ان الحمد لله رب العلمين.

(۱۵)